

蝶種類
綠蝶

紺蝶

黃蝶

鳳蝶

の名あり、小なるものは、梅花瓣にまがふありて、翼に五色の斑文あるあり、純白純黃紫黒青赤、其色錯雜にして、種類きはむべからず。○下略

〔倭名類聚抄十九〕蟲多綠蝶。兼名苑云、綠女、一名姥蝶。綠蝶也

〔箋注倭名類聚抄八〕按綠女姥蝶二名、未詳所出。

〔倭名類聚抄十九〕蟲多紺蝶。兼名苑云、紺幡、一名童幡。紺蝶也、今案、又一名青蛉、見古今注。

〔箋注倭名類聚抄八〕按古今註云、紺蝶、遼東人呼爲紺幡、亦曰童幡、兼名苑蓋本於此、廣本注未、有

今案又一名青蛉、見古今注十一字、按古今注魚蟲條作蜻蛉、又按紺蝶、今俗呼蝶、登无保、蜻蛉之屬

非蝶類、以其飛翔狀似蛺蝶、有蝶名也、源君廂於此、恐非、

〔吾妻鏡六〕文治二年五月一日戊寅、自去比黃蝶飛行、殊遍滿鶴岳宮、是怪異也、仍今日以奉御供之次、

爲邦通奉行、有臨時神樂。○同書建保元年、又有此事。

〔吾妻鏡三十八〕寬元五年三月十七日庚午、黃蝶飛。幅假令一丈、凡充滿鎌倉中、是兵革兆也、承平、則常

陸下野、天喜、亦陸奥出羽四箇國之間、有其怪、將門貞任等及鬪戰訖、而今此事出來、猶若可有東國兵

亂歟之由、古老之所疑也、

〔吾妻鏡三十九〕寶治二年九月七日辛亥、黃蝶飛行、自由比浦至于鶴岡宮寺、并右大將家法花堂群互

云云、十九日癸亥、未申兩時之間、黃蝶群飛、自三浦三崎方出來于名越邊、其群集之幅三許段云云、

〔倭名類聚抄十九〕蟲多鳳蝶。或說作車。崔豹古今注云、鳳蝶其大如蝙蝠者、或黑色、或青斑、名曰鳳子、一名鳳子

車、一名鬼車。今案、和名保々天布、是鳳蝶二音之轉乎、

〔箋注倭名類聚抄八〕按原書魚蟲條作風蝶、其大如蝙蝠者、或黑色、或青斑、名爲鳳子、一名鳳車、名

鬼車、與廣本所引略同、其鳳蝶作風蝶、恐誤、名鬼車上亦似脫一字、初學記太平御覽引亦作鳳車、與

今本同、廣本作鳳子車、誤衍也、